



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 08-09-2023



பாரத்! அதாவது, ஆர்.எஸ்.எஸ். அஜெண்டா!

இந்த நாட்டுக்கு பாரதம் என்று பெயர் வையுங்கள் என்று இதுவரை சொல்லிக் கொண்டிருந்த ஒரு அமைப்பு ஆர்.எஸ்.எஸ். அதைச் செய்யப் போகிறார் பிரதமர். சில நாட்களுக்கு முன்னால் அசாம் மாநிலம் குவாஹாடியில் ஒரு நிகழ்ச்சி நடந்தது. அதில் கலந்து கொண்டார் ஆர்.எஸ்.எஸ். தலைவரான மோகன் பகவத். அதில் அவர் பேசும் போது...

“இனி இந்தியாவை பழைய பெயரான ‘பாரத்’ என அழைக்க வேண்டும். பல நூற்றாண்டுகளாக பாரத் என்றதான் இந்தியா அழைக்கப்பட்டு வந்தது. இந்தியா என்று நாம் அழைப்பதை நிறுத்தினால்தான் மாற்றம் வரும். பாரத் என்று அழைத்து மற்றவர்களுக்கும் இதனை நாம் உணர்த்த வேண்டும்” என்று குறிப்பிட்டார்.

‘இந்தியா’ கூட்டணி என்ற பெயரைப் பார்த்து ஏற்கனவே பீதி அடைந்து வந்த பிரதமர் நேர்த்திரமோடிக்கு, மோகன் பகவத் கோரிக்கை தேனாக இனித்தது. உடனே ‘பாரத்’ என்று சொல்லத் தொடங்கி விட்டார். டெல்லியில் நடைபெறும் ஜி20 உச்சி மாநாட்டுக்கான அழைப்பிதழில் ‘இந்தியா’ என்பதற்கு பதிலாக ‘பாரத்’ என்று குறிப்பிடப்பட்டுள்ளது. ‘நம்மை இந்தியாதானே அழைத்தது? பாரத் நாட்டுக்கு போகப் போகிறோமே?’ என்று வெளிநாட்டவர்களுக்கு குழப்பம் வரலாம்.

‘பாரத்’ என்று சொல்லத் தொடங்கிய பிறகு பா.ஜ.க.வின் தேசிய சீலர்கள் ‘இந்தியா’ என்ற சொல்லை தேச விரோதச் சொல்லைப் போலச் சொல்ல ஆரம்பித்துவிட்டார்கள். எழுத ஆரம்பித்து விட்டார்கள். ஒரு நாள் எழுதி எழுதிய தலையங்கத்தில் ‘இந்தியா’ என்ற சொல்லை மென்று துப்பி இருக்கிறது. ‘தேசவிரோதத் தலையங்கம்’ என்று வழக்குப் போடலாம்! அந்தளவுக்கு குமட்டல் எடுக்கும் சொல்லாக ‘இந்தியா’ மாறிவிட்டது.

‘இந்தியா’ என்பது வெள்ளைக்காரன் வைத்த பெயராம். காலனி ஆதிக்கச் சொல்லாம். இதெல்லாம் இவர்களுக்கு சுதந்திரம் அடைந்து 75 ஆண்டுகள் கழித்துத்தான் தெரிகிறதா?

2014 ஆம் ஆண்டு பிரதமராகப் பதவி ஏற்றார் மோடி. பத்தாண்டு காலம் அவர்களுக்கு ‘இந்தியா’வின் வரலாறு தெரியவில்லையா? 1998 முதல் 2004 வரை ஆண்ட வாஜ்பாய்க்கு ‘இந்தியா’ என்பது வெள்ளைக்காரன் வைத்த பெயர் என்று தெரியாமல் போனதே? எவ்வளவு அப்பாவியாக இருந்திருக்கிறார் வாஜ்பாய்?!

இந்தியா என்பது நாடு அல்ல. ஒரு கண்டம் என்றும், பல்வேறு தேசிய இனங்கள் வாழ்கிறார்கள் என்றும், மாநிலங்களின் ஒன்றியம் என்றும் திராவிட இயக்கம் சொல்லும் போதெல்லாம், ‘நாம் இந்தியர்கள் - இந்தியர்களுக்கு விரோதமாகப் பேசும் இவர்கள் ஆண்டி இண்டியன்ஸ்’ என்று சொல்லி வந்தார்களே. இப்போது இவர்கள் ‘இந்தியனுக்கு’ எதிரான ஆண்டி இண்டியன்ஸ் ஆகிவிட்டார்களே! இவர்களது தேசபக்தி திடீரென மாறியது ஏன்?

‘இந்தியா கூட்டணி பெயரை பாரத் என்று மாற்றிவிட்டால் அதையும் மாற்றிவிடுவார்களா?’ என்று டெல்லி முதலமைச்சர் அரவிந்த் கெஜ்ரிவால் கேட்பது நியாயம்தானே? பாரதம், பாரத தேசம், அகண்ட பாரதம் - என்பதெல்லாம் ஆர்.எஸ்.எஸ். அமைப்பின் குறிச்சொற்கள். பாரத் - என்பதை பின்னர் ஹிந்துராஷ்டிரமாக ஆக்குவதே அவர்களது உள்எீடு ஆகும். இதனை ஆர்.எஸ்.எஸ். தலைவராக இருந்த கோல்வால்கர் பலமுறை சொல்லி இருக்கிறார்.

“பாரதத்தின் தேசிய வாழ்க்கை சிறப்பானது. அது வெளிநாட்டவர் வருவதற்கு முந்தைய காலத்திலேயே வேரூன்றியுள்ளது. இந்த பாரதிய தேசிய வாழ்க்கை என்பது என்ன?” என்று சொன்னவர் கோல்வால்கர். ‘பரந்து விரிந்த இந்த பாரத பூமி எனது தாய்நாடு’ என்பதை திரும்பத் திரும்ப அவர் சொல்லி வந்தார். அதைத்தான் இன்று வரை ஆர்.எஸ்.எஸ். சொல்லி வருகிறது.

‘இந்தியா என்ற சொல் பிரிட்டிஷ் இந்தியாவையும், இந்தியாவின் கவர்னர் ஜெனரலின் கீழோ அல்லது வேறு அதிகாரியின் மூலமோ மாட்சிமை தங்கிய மகாராணியாரின் மேலதிகாரம் செலுத்தப்படும் எந்த ஒரு சுதேசி அரசுக்கும் அல்லது தலைவருக்கும் உரிய பிரதேசங்களையும் சேர்த்துக் குறிக்கும்’ என்று இந்தியச் சட்டம் - 1889 சொல்கிறது. இந்தியாவை உருவாக்கியவர்களே பிரிட்டிஷார்தான். அதற்குத் தான் ‘இந்தியா’ என்று பெயர் வைத்தது சரியா? ‘பாரத்’ என்று வைக்கலாமா? என்று 75 ஆண்டுகள் கழித்து சொல்லிக் கொண்டிருக்கிறோம்.

★ **இந்தியா கூட்டணியை பழிவாங்கவும் -**

★ **ஆர்.எஸ்.எஸ். அஜெண்டாவை நிறைவேற்றவுமே இப்போது பாரத நாடகங்கள் நடக்கின்றன.**

அரசியலமைப்புச் சட்டத்திலேயே இடையில் சொருகப்பட்டதுதான் ‘பாரத்’ ஆகும். 1947 ஜூலையில் எழுதப்பட்ட இந்திய அரசியலமைப்புச் சட்டத்தின் பதிவுக் குறிப்பில் ‘இந்தியா’ மட்டும்தான் இருக்கிறது. 1948 அக்டோபரில் ‘இந்தியா’ என்பதே ஏற்றுக் கொள்ளப்பட்டது. ‘பாரதவர்ஷம்’ என்று பெயர் கூட்டச் சொன்னபோது அண்ணல் அம்பேத்கரும், நேருவும், ஆசாத்தும் நிராகரித்தார்கள். 1949 செப்டம்பர் 17 கொண்டு வரப்பட்ட திருத்தத்தில் ‘இந்தியா’ அதாவது பாரத்’ என்பது ஏற்றப்பட்டது. அதற்கான விளக்கம் தரப்படவில்லை.

இரண்டு ஆண்டுகள் விவாதம் செய்த அரசியல் நிர்ணய சபையே இக்காலப் பட்டமன்றத் தீர்்ப்பைப் போல - ‘இந்தியா அதாவது பாரத்’ என்று சொல்லிப் போனது. அதில் குறைகண்ட பா.ஜ.க., ‘பாரத்’தை மட்டும் வைத்துக் கொள்ளப் பார்க்கிறது.

பா.ஜ.க. என்ற பாரம் இறங்கினால் இந்தியா நிம்மதி ஆகிவிடும்!

காஞ்சிபுரத்தில் நலத்திட்ட உதவிகள் வழங்கல்!

காஞ்சிபுரம், செப். 8 - காஞ்சிபுரத்தில் வேளாண்மைப் பொறியியல் துறை சார் பில், மாவட்ட ஆட்சியர் அலுவலக வளாகத்தில் கலைஞரின் அனைத்து கிராம ஒருங்கிணைந்த வேளாண் வளர்ச்சித் திட்ட கிராமங்களில் வேளாண் இயந்திரமயமாக்கல் உப இயக்க திட்டத்தின் கீழ் கிராம விவசாயிகளுக்கு ரூ.1.73 கோடி மதிப்பிலான 198 பவர் டிரைவர், 4 விசை களையெடுப்பான் மற்றும் கரும்பு அறுவடை இயந்திரங்களை அமைச்சர் தா.மோ. அன்பரசன் வழங்கினார். இதில் மாவட்ட ஆட்சியர் கலைச் செல்வி மோகன், சட்டமன்ற உறுப்பினர்கள் க.சுந்தர், சி.வி. எம்.பி.எழிலரசன், மாவட்ட ஊராட்சி குழு த்தலைவர் ஆ. மனோகரன், மேயர் மகாபலட்சுமி, மலர்கொடி, நிதியாசனம், குதிரைவேலு மற்றும் அலுவலர்கள் பங்கேற்றனர்.



முதலமைச்சர் மு.க.ஸ்டாலின் அவர்கள் நேற்று (7.9.2023) தலைமைச் செயலகத்தில், சமூக நலன் மற்றும் மகளிர் உரிமைத் துறை சார்பில் சென்னை, காமராஜர் சாலையில் 9 கோடியே 82 இலட்சம் ரூபாய் செலவில் கட்டப்பட்டுள்ள சமூக நல இயக்குநர் அலுவலகக் கட்டடத்தை திறந்து வைத்தார். இந்நிகழ்ச்சியில், சமூக நலன் மற்றும் மகளிர் உரிமைத் துறை அமைச்சர் திருமதி பி.கீதாஜீவன், தலைமைச் செயலாளர் சிவ் தாஸ் மீனா, சமூக நலன் மற்றும் மகளிர் உரிமைத் துறை முதன்மைச் செயலாளர் சுன்சோங்கம் ஜடக் சிரு, சமூக நலத்துறை ஆணையர் திருமதி வே. அமுதவல்லி, சமூக நலன் மற்றும் மகளிர் உரிமைத் துறை கூடுதல் இயக்குநர் திருமதி ச.ப.கார்த்திகா ஆகியோர் கலந்து கொண்டனர்.

சென்னை - காமராஜர் சாலையில் ரூ.9.82 கோடியில்

சமூக நல இயக்குநர் அலுவலகக் கட்டடம்!

முதல்வர் மு.க.ஸ்டாலின் திறந்து வைத்தார்!

சென்னை, செப். 8- சென்னை காமராஜர் சாலையில் ரூ.9.82 கோடி செலவில் கட்டப்பட்டுள்ள சமூக நல இயக்குநர் அலுவலகக் கட்டடத்தை தமிழ்நாடு முதலமைச்சர் மு.க.ஸ்டாலின் அவர்கள் திறந்து வைத்தார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று (7.9.2023) தலைமைச் செயலகத்தில், சமூக நலன் மற்றும் மகளிர் உரிமைத் துறை சார்பில் சென்னை, காமராஜர் சாலையில் 9 கோடியே 82 இலட்சம் ரூபாய் செலவில் கட்டப்பட்டுள்ள சமூக நல இயக்குநர் அலுவலகக் கட்டடத்தை திறந்து வைத்தார்.

மாநிலத்தின் அனைத்து வளர்ச்சியிலும் பெண்களுக்கு உரிய இடம் வழங்கும் பொருட்டு, தமிழ்நாடு அரசு சமூக நலம் மற்றும் சத்துணவுத் திட்டத் துறை என்ற பெயரை திட்டம் நலன் மற்றும் மகளிர் உரிமைத் துறை என மாற்றம்

செய்து, பெண்கள், குழந்தைகள், மூத்த குடும்பங்கள், திருநங்கையர் போன்றவர்களின் நலனை காத்திடும் வகையில் பல்வேறு நலத்திட்டங்களை அறிவித்து செயல்படுத்தி வருகிறது.

தமிழ்நாட்டில் மகளிரின் கல்வி, சுகாதாரம், குடும்ப வாழ்க்கை, பொருளாதாரம் மற்றும் சம உரிமைகளை உறுதிப்படுத்த சமூக நல இயக்கங்கள் செயல்பட்டு வருகிறது.

பெண் குழந்தைகளின் பிறப்பு விகிதத்தை உறுதி செய்யும் தொடர்பில் குழந்தை திட்டம், முதலமைச்சரின் பெண் குழந்தை பாதுகாப்புத் திட்டம், பெண்களின் கல்வியை ஊக்குவிக்கும் புதுமைப் பெண் திட்டம், திருமண உதவித் திட்டங்கள், இலவச தையல் இயந்திரம் வழங்கும் திட்டம், பள்ளிக் குழந்தைகளுக்கு உணவளிக்கும் முதலமைச்சரின் காலை உணவுத் திட்டம், சத்துணவுத் திட்டம், இலவச சீருடை தைத்து வழங்

கும் திட்டம், திருநங்கையருக்கு மூத்த குடும்பங்கள், திருநங்கையர் போன்றவர்களின் நலனை காத்திடும் வகையில் பல்வேறு நலத்திட்டங்களை அறிவித்து செயல்படுத்தி வருகிறது.

இத்தகைய முக்கியத்துவம் வாய்ந்த சமூக நல இயக்கத்திற்கு சென்னை, காமராஜர் சாலையில் தரை மற்றும் இரண்டு தளங்களுடன், 26,044 சதுர அடி பரப்பளவில் 9 கோடியே 82 இலட்சம் ரூபாய்

செலவில் கட்டப்பட்டுள்ள சமூக நல இயக்குநர் அலுவலகக் கட்டடத்தை தமிழ்நாடு முதலமைச்சர் அவர்கள் திறந்து வைத்தார். இக்கட்டடத்தில் சுமார் 120 பணியாளர்கள் மற்றும் அலுவலர்கள் பணிபுரியும் வகையில் அலுவலகக் கட்டடங்கள், இரண்டு கூட்டரங்குகள், மின்தூக்கி வசதி உள்ளிட்ட அனைத்து உட்கட்டமைப்பு வசதிகளுடன் அமைக்கப்பட்டுள்ளது.

இந்நிகழ்ச்சியில், சமூக நலன் மற்றும் மகளிர் உரிமைத்துறை அமைச்சர் திருமதி பி. கீதாஜீவன், தலைமைச் செயலாளர் சிவ் தாஸ் மீனா, சமூக நலன் மற்றும் மகளிர் உரிமைத் துறை முதன்மைச் செயலாளர் சுன்சோங்கம் ஜடக் சிரு, சமூக நலத்துறை ஆணையர் திருமதி வே. அமுதவல்லி, சமூக நலன் மற்றும் மகளிர் உரிமைத் துறை கூடுதல் இயக்குநர் திருமதி ச.ப.கார்த்திகா மற்றும் அரசு உயர் அலுவலர்கள் கலந்து கொண்டனர்.

சென்னைக் குடிநீர் வாரியம் வாரியம் சார்பில் குறை தீர்க்கும் கூட்டம்!

சென்னை, செப்.8- சென்னைக் குடிநீர் வாரிய குறை தீர்க்கும் கூட்டம் நாளை (09.09.2023 - சனிக்கிழமை) குடிநீர் வாரிய 15 பகுதி அலுவலகங்களில் நடைபெறும்.

சென்னைக் குடிநீர் வாரியம் சார்பில், குறை தீர்க்கும் கூட்டங்கள் இரண்டாவது சனிக்கிழமைகளில் நடத்தப்பட்டு வருகிறது. இம்மாதத் திற்கான குறை தீர்க்கும் கூட்டம் நாளை (09.09.2023 - சனிக்கிழமை) காலை 10.00 மணி முதல் மதியம் 1.00 மணி வரை குடிநீர் வாரிய அனைத்து பகுதி அலுவலகங்களில் நடைபெறும்.

இந்த குறை தீர்க்கும் கூட்டம் நடைபெறும் பகுதி அலுவலகங்கள் விபரம்:

பகுதி அலுவலகம்-1-திருவொற்றியூர், பகுதி அலுவலகம்-2-மணலி பகுதி அலுவலகம்-3 -மாதவரம், பகுதி அலுவலகம்-4 -தண்டையார் பேட்டை, பகுதி அலுவலகம்-5 -இராயபுரம், பகுதி அலுவலகம்-6 -திரு.வி.க.நகர், பகுதி அலுவலகம்-7-அம்பத்தூர், பகுதி அலுவலகம்-8 - அண்ணா நகர், பகுதி அலுவலகம்-9 -தேனாம்பேட்டை, பகுதி அலுவலகம்-10 - கோடம்பாக்கம், பகுதி அலுவலகம்-11 -வளசரவாக்கம், பகுதி அலுவலகம்-12 -ஆலந்தூர், பகுதி அலுவலகம்-13 - அடையாறு, பகுதி அலுவலகம்-14 -பெருங்குடி, பகுதி அலுவலகம்-15-சோழிங்க நல்லூர்

இந்த குறை தீர்க்கும் கூட்டங்கள் வாயிலாக பொதுமக்கள் பயன்பெற வேண்டும் என்பதற்காக ஒவ்வொரு பகுதி அலுவலகங்களிலும் ஒரு மேற்பார்வைப் பொறியாளர் தலைமையில் இக் கூட்டம் நடைபெறும். எனவே, இந்த குறை தீர்க்கும் கூட்டத்தில் பொதுமக்கள் பங்கேற்று குடிநீர், கழிவுநீர் சம்பந்தப்பட்ட பிரச்சனைகள், குடிநீர், கழிவுநீர் வரி மற்றும் கட்டணங்கள், நிலுவையில் உள்ள குடிநீர், கழிவுநீர் புதிய இணைப்புகள் தொடர்பான சந்தேகங்களை நேரில் மனுக்கள் வாயிலாக தெரிவித்து பயன்பெறுமாறு கேட்டுக் கொள்ளப்படுகிறார்கள். மேலும், மழைநீர் சேகரிப்பு மற்றும் பராமரிப்பு தொடர்பான விளக்கங்களையும் இக் கூட்டத்தின் வாயிலாக தெரிந்து கொள்ளலாம்.



திராவிட இயக்கத் தமிழர் பேரவை

நடத்தும்

கண்டனக் கூட்டம்

உதயநிதிக்குக் கொலை மிரட்டல்!

சாமியாரைக் கைது செய்க!

தோழர் சுப.வீரபாண்டியன் உரையாற்றுகிறார்!

நாள்: 08.09.2023 வெள்ளிக்கிழமை, நேரம்: மாலை 6.30 மணி
இடம்: அன்பகம், தேனாம்பேட்டை, சென்னை-18.




திராவிடக் கூட்டமே திரண்டெழுக!